

QORTI TAL-MAGISTRATI (MALTA)

Magistrat

Dr. Consuelo Scerri Herrera LL.D. DIP. MATR. (Can.)

Seduta mizmuma illum, 7 ta' Marzu 2018

Rikors Numru: 92/2012 CSH

Pentasia Malta Limited (C38099)

vs

**PIVGAME Limited
gia maghrufa bhala Pokerinvence Limited (C-44342)**

Il-Qorti,

Rat ir-rikors promotur ipprezentat mis-socjeta' attrici fir-Registru ta' din il-Qorti nhar it-8 ta' Marzu 2012 fejn talbet lil din il-Qorti tikkundanna lis-socjeta' konvenuta thallasha is-somma ta' erbat elef, mija u disgha u tmenin Ewro (€4,189.00) rapprezentanti l-valur tal-fattura bin-numru 1009-569 datata 22 ta' Settembru 2010 fir-rigward ta' servizzi ta' reklutagg lilhom rezi ai termini ta' ftehim accettat u ffirmat minnhom, u dan kif ser jigi ahjar ippruvat waqt it-trattazzjoni tal-kawza, liema somma huma naqsu milli jhallsu minkejja l-interpellazzjonijiet tas-socjeta' Pentasia Malta Limited.

Bl-ispejjez inkluz dawk tal-ittra ufficjali, ai termini ta' l-Artikolu 166A bin-numru 276/2012 kif ukoll dawk tal-mandat ta' sekwestru bin-numru 374/2012 u kif ukoll imghaxijiet mid-data ta' l-istess fattura sad-data tal-pagament effettiv.

Rat ir-risposta tas-socjeta' PIVGAME Limited li giet prezentata fl-10 ta' April 2012 fejn ecepixxiet:

1. *“Illi preliminarjament, l-eccipjenti m'hijiex il-legittimu kontradittur tal-kawza odjerna stante li l-kuntratt li fuqu hija bbazata t-talba gie ffirmit ma' terzi;*
2. *Illi minghajr pregudizzju ghall-ewwel eccezzjoni u fil-mertu, it-talba attrici hija nfondata fil-fatt u fid-dritt stante li r-rikkorrenti ma onoratx l-obbligi kontrattwali taghha u konsegwentement l-ebda ammont ma huwa dovut;*
3. *Salv divizi ulterjuri hekk kif permess mill-Ligi.*

Bl-ispejjez kontra r-rikkorrenti.”

Rat ix-xhieda ta' **Cesare Florio** tat-13 ta' Gunju 2012 fejn iddikjara li f'dak iz-zmien huwa kien amministratur tal-kumpanija, fil-fatt anke kellu xi ishma fis-socjeta'. Huwa stqarr illi s-socjeta' konvenuta hija effettivament registrata hawn Malta. Ix-xhud spjega li huwa ma jafx lill-impjegat Jean Karl Abela personalment u qatt ma' kien impjegat mas-socjeta' PIVGAME Limited. Huwa sostna li la huwa personalment u lanqas ghan-nom tas-socjeta' konvenuta qatt ma' mpjega lill-persuna Jean Karl Abela.

Ix-xhud esebixxa invoice mibghuta mis-socjeta' Pentasia lil Pokerinvice Limited u dana in konnessjoni ma' Jean Karl Abela. Dan id-dokument gie mmarkat mill-Qorti bhala Dokument A. Huwa spjega li s-socjeta' Pokerinvice Limited bidlet isimha u illum hija l-istess socjeta' konvenuta bl-isem ta' PIVGAME Limited.

Cesare Florio rega' xehed fis-27 ta' Gunju 2012 fejn mill-gdid ikkonferma li Jean Karl Abela qatt ma hadem ghas-socjeta' PIVGAME Limited u lanqas ghas-socjeta' Pokerinvence Limited, fill-fatt dawn huma l-istess socjeta'. Huwa spjega li kien jokkupa l-kariga ta' direttur ghall-socjetajiet ohrajn li kellhom x'jaqsmu ma' *gaming* pero' ma setax jghid effettivament jekk Jean Karl Abela qattx kien impjegat magghom. Pero' xtaq jikkonferma li ghal dawn is-socjetajiet PIVGAME u Pokerinvence zgur li ma hadimx dan Jean Karl Abela.

Huwa stqarr illi huma kellhom kollaborazzjoni ma' Pentasia Malta Limited. Fil-fatt kienu baghtulhom diversi emails u kienu tawhom diversi impjegati prospettivi ohrajn. Fil-fatt uhud minnhom gew assunti u jahdmu magghom. Huwa ddikjara li relazzjoni legali bejn iz-zewg socjetajiet kontendenti fil-fatt ezistiet u ghadha tezisti sal-lum.

Cesare Florio xehed in kontro-ezami fl-20 ta' Marzu 2013 fejn ikkonferma li huwa ghandu socjetajiet ohrajn hawn Malta u wahda minnhom jisimha Reptilia Limited. Huwa ghandu ishma wkoll f'socjeta' ohra li jisimha Token Solution Limited. Mistoqsi jghid min hu Michele Martines qal li huwa dipendenti minn Pivgame Limited imbaghad ricentament u cioe' xi hames xhur qabel xtara xi ishma fis-socjeta' Reptilia Limited.

Ix-xhud spjega li Filippo Filippi huwa konsulent estern tas-socjeta' Pivgame Limited u huwa membru tas-socjeta' Token Solutions Limited. Michele Martines jghix hawn Malta, pero' ma jafx l-indirizz tieghu. Illum-il gurnata dan jikkolabora mas-socjeta' Pivgame Limited. Fizikament jopera mill-ufficcju 31, Tigne Street, Sliema. Ix-xhud iddikjara li huwa ma jafx min hi Paola Sariola. Michele Martines kien jaghmel xoghol ta' *marketing* u *communications* ghas-socjeta' Pivgame Limited. Fil-fatt kien jircievi xi komunikazzjoni minghand Pentasia Limited. Ix-xhud filfatt kien iffirma kuntratt f'isem is-socjeta' Pivgame Limited mas-socjeta' attrici Pentasia Malta Limited. Filfatt Michele Martines

kien responsabbli sabiex japprova l-kandidati ghas-socjeta' Pentasia Malta Limited.

Rat in-nota tas-socjeta' attrici pprezentata fl-atti nhar il-5 ta' Gunju 2013 li permezz taghha esebiet l-affidavit ta' Cesare Florio, liema affidavit kien gie prezentat f'kawza ohra fl-istess ismijiet (Rikors Numru 90/2012 VG) li qed tinstema' quddiem din il-Qorti diversament preseduta, liema xhieda inghatat quddiem l-Assistent Gudizzjarju Dott. Daniela Mangion nhar l-20 ta' Marzu 2013.

Dan ix-xhud stqarr li s-socjeta' Poker In Venice Limited u PIVGAME Limited huma l-istess kumpaniji. Ikkonferma li huwa jahdem fil-qasam ta' sales management fi hdan din il-kumpanija. Fis-sena 2010 kien jokkupa il-kariga ta' Direttur tas-socjeta' Poker In Venice Limited u kien dahal f'kuntratt mas-socjeta' attrici. Qal li din il-kumpanija hija '*recruitment agency*' u ghalhekk kellha ssib nies biex jahdmu maghha.

Huwa esebixxa ittra li intbaghet mis-socjeta' konvenuta flimkien ma' kopja ta' fattura li giet immarkata bhala Dok CF1 u din kienet intbghatet qabel ma infethet il-kawza li dwarha kien qed jixhed fiha.

Spjega li din il-fattura tirreferi ghal certu Paula Claudia Sariola li skond din il-fattura giet impjegata magghom izda jghid li din il-persuna ma jafhiex. Fil-fatt stqarr li in verita' din il-persuna qatt ma hadmet mas-socjeta' Poker In Venice Limited jew PIVgame Limited. Tenna li ma jiftakarx kemm kien hemm nies jahdmu mas-socjeta' PIVGAME Limited izda jidhirli li kien hemm xi tlieta jew erbgha minn nies matul is-sena kollha u cioe' 2010. Qal li ma jiftakarx min kien impjegahom mis-socjeta' Pentasia. Jista' jkun li Debbie Paris kienet fost l-ewwel li qabdithom. Kien Michele Martinez li kien ghamel in-negozjati bejn PIVGAME Limited u Pentasia u kien jipprocessa l-informazzjoni tal-kandidati mibghuta minn Pentasia.

Ikkonferma li huwa jamministra is-socjeta' Reptilia Limited u qeghda hawn Malta u huwa wkoll partner fis-socjeta' Token Solutions Ltd.

Qal li Michele Martinez illum il-gurnata huwa *shareholder* fi hdan din is-socjeta' Reptilia Limited. Fis-sena 2010 u 2011 huwa ma kellu l-ebda konnessjoni ma' Reptilia Limited. Huwa ma jafx jekk Paula Sariola kienet impjegata ma' Reptilia Limited u kellu jivverifika. Meta gie mistoqsi jekk hux minnu li Michele Martinez kienx ghazel lil Paula Sariola u impjegha ma' PIVGAME Limited jew socjeta' ohra wiegeb li mas-socjeta' PIVGAME Limited zgur li ma hadmitx. Qal li jista' jkun li Michele Martinez ghazilha u impjegha ma' socjeta' ohra. Filippo Filippi huwa konsulent ta' PIVGAME Limited u dan m'ghandu l-ebda konnessjoni ma' Reptilia Limited.

Rat in-nota tas-socjeta' attrici li giet prezentata fis-27 ta' Gunju 2012 li biha gew prezentati zewg affidavits ta' Christopher Vella u Sara Portelli li gew immarkati bhala Dok. A u Dok B rispettivament.

Rat l-affidavit ta' **Christopher Vella** fejn iddikjara li huwa jokkupa l-kariga ta' direttur tas-socjeta' Pentasia Malta Limited u jiggestixxi n-negozju ta' din is-socjeta' f'Malta. Din is-socjeta' hija licenzjata bhala agenzija ta' l-impjieg u tispecjalizza b'mod partikolari fir-reklutagg ta' persuni fis-settur ta' *l-online gaming*. Huwa spjega li s-socjeta' PIVGAME Limited li sa dak iz-zmien kienet maghrufa bhala Pokerinvence Limited, ghandha diversi licenzji tal-Loghob minn Distanza mahruga mill-Awtorita' dwar il-Lotteriji u l-Loghob.

Huwa stqarr li fis-sena 2009, is-socjeta' konvenuta kienet ghamlet kuntatt ma' Pentasia Malta Limited bil-ghan li din tipprestalhom is-servizz ta' reklutagg. Bhala prassi, Pentasia Malta Limited sussegwentament tiddiskuti u tikkonkludi ftehim mal-klijenti taghha li jirreferu ghalih bhala "*Terms of Business*" bl-iskop li jirregola r-relazzjonijiet bejn is-socjeta' u l-klijenti taghha. Dan it-tip ta'

ftehim gie konkluz mas-socjeta' konvenuta fejn gie ffirmat mid-direttur ghas-socjeta' konvenuta PIVGAME Ltd Cesare Florio nhar is-6 ta' Mejju 2009, liema kopja ta' dan il-ftehim gie anness mal-affidavit u mmarkat bhala Dok CV1. In segwitu ta' dan il-ftehim, is-socjeta' intimata talbet is-servizzi ta' Pentasia Malta Limited f'zewg okkazonijiet.

Fl-ewwel okkazoni, is-socjeta' intimata kienet talbet lil Pentasia Malta Limited biex issibilha kandidati prospettivi biex jigu ngaggati fil-posizzjoni ta' "Secretary" u "Affiliate Manager". Huwa spjega li wara ricerka estensiva min-naha taghhom, ghaddew numru ta' kandidati prospettivi lis-socjeta' PIVGame fejn dawn ingaggaw zewg kandidati. Huwa ddikjara li bhala Prattika, malli l-klijent jinfurmhom illi ngagga l-kandidati, huma johorgu l-fatturi relattivi. F'dan il-kaz, minkejja li hargu fattura ghal kull kandidat, is-socjeta' konvenuta kienet damet hafna sakemm onorat il-fatturi mahruqa u filfatt kellhom jaslu f'arrangement specjali maghhom biex ihallsu l-imsemmija fatturi b'rati mensili. Dawn il-fatturi thallsu kollha.

Huwa tenna li wara ftit jiem gew infurmati li wiehed mill-impjegati kien irrizenja mis-socjeta' konvenuta u b'hekk is-socjeta' Pentasia Malta Limited kienet obligat ruhha li tirmimpjazza lil din il-persuna minghajr hlas u dan skond klawsola 4.1 tat-*Terms of Business*.

Ftit tax-xhur wara, is-socjeta' konvenuta kienet regghet avvicinat lis-socjeta' Pentasia Malta Limited biex issibilha kandidati prospettivi ghal erba' *vacancies* fil-*Customer Support* bl-ispecificazzjoni li tnejn kellhom jirkellmu l-lingwa Ingliza filwaqt li t-tnejn l-oħra jirkellmu bil-lingwa Spanjola. Huwa stqarr illi Pentasia Malta Limited iddedikat rizorsi konsiderevoli ghal numru ta' gimghat ghal dawn il-*vacancies* u kienet bghatet madwar 20 kandidat prospettiv. Erba' minnhom gew impjegati u cioe' lil Paula Claudia Sariola, Douglas Da Silva Pace, Jean Karl Abela u Eliseu Samuel Ferreria.

Huwa sostna li dawn l-erba' kandidati kienu ngaggati bil-paga ta' €17,750 fis-sena kull wiehed u b'hekk ai termini tal-klawsola 3.2 tat-*terms of business* imsemmija, l-ammont dovut lis-socjeta' Pentasia Malta Limited huwa ta' 20% ta' din il-paga u cioe' s-somma ta' €3,550 flimkien ma' €639 bhala VAT. B'kollox jammontaw ghal €4,189. Hekk kif gew ingaggati, Pentasia Malta Limited baghtet erba' fatturi lis-socjeta' konvenuta fit-22 ta' Settembru 2010 bin-numri 1009-568, 1009-569, 1009-570 u 1009-571 rispettivament ghal kull kandidat li gie ngaggat ai termini tal-klawsola 3.1 tat-Terms of Business.

Huwa qal illi r-relazzjonijiet li hu kellu ma' PIV Game Limited dejjem kienet ma' Cesare Florio. Qal ukoll li kull darba li Cesare Florio avvicina lis-socjeta' Pentasia Malta Limited dejjem kien jitkellem ghar-rigward ta' PIV Game Limited u di fatti l-*vacancies* li kien ghadha lis-socjeta' msemija dejjem kien jghid li kienu fir-rigward ta' PIV Game Limited.

Is-socjeta' PIVGAME Limited baqghet inadempjenti fil-hlas taghha sal-gurnata tal-lum u dan minkejja li giet interpellata diversi drabi sabiex thallas l-ammont tal-fatturi flimkien ma' l-interessi relattivi u ghalhekk kellha ssir din il-kawza.

Christopher Vella ddikjara li ghalhekk jirrizulta ampjament car illi PIVGAME Limited huma kredituri tas-socjeta' Pentasia Malta Limited fis-somma bilancjali ta' €4,189 mertu tal-fattura bin-numru 1009-569 mahruqa fil-konfront ta' Jean Karl Abela, kopja taghha giet annessa mal-affidavit u mmarkata Dok. CV2, mahruqa fit-22 ta' Settembru 2010, bl-imghaxijiet kalkolabbli mill-iskadenza ta' 30 gurnata kif provdut fl-Artikolu 5.2 tat-*Terms of Business*. Dan minkejja li s-socjeta' Pentasia Malta Limited bghatet lis-socjeta' intimata Ittra Ufficjali ai termini ta' l-Artikolu 166A tal-Kap. 12 tal-Ligijiet ta' Malta, liema ittra ggib in-numru 276/2012 kif ukoll ghamlet Mandat ta' Sekwestru kontra l-istess, liema Mandat igib in-numru 374/2012.

Rat l-affidavit ta' **Sara Portelli** fejn iddikjarat li hija tokkupa l-kariga ta' *Consultant* mas-socjeta' attrici Pentasia Malta Limited ghall-ahhar sena u nofs circa. Ftit taz-zmien wara li s-socjeta' PIV GAME Limited, li sa dak iz-zmien kien jismha PokerInVenice Limited kienet iffirmit it-*Terms of Business* fis-6 ta' Mejju 2009, hija kienet giet inkarigata mis-superjuri taghha biex issib kandidati prospettivi ghall-vacancies li l-imsemmija PIV Game Limited kellha f'dawk iz-zminijiet. Wara r-ricerka li taghmel is-soltu, kienet identifikat madwar 20 kandidat prospettiv. Minn dawn il-kandidati, is-socjeta' PIV Game Limited kienet ingaggat erba' kandidati u cioe' lil Paula Claudia Sariola, Douglas Da Silva Pace, Jean Karl Abela, u Eliseu Samuel Ferreria. Ma' dawn kien hemm ukoll David Martinez li kien *replacement* ta' kandidat iehor precedenti li kien irrizenja minn mas-socjeta' konvenuta. Il-lista ta' dawn il-kandidati tinsab riportata fid-database tas-socjeta' Pentasia Malta Limited, kopja ta' liema giet annessa mal-affidavit u mmarkata bhala Dok "SP1". Hija qalet li s-somma dovuta ghas-servizzi ta' reklutagg hija €4,189 ghal kull kandidat mahduma skond il-klawsola 3.2 tat-*Terms of Business* bbazata fuq il-paga ta' €17,750 fis-sena kull persuna ingaggata. Fil-fatt, l-ammont dovut fuq kull fattura huwa ta' €3,550 flimkien ma' €639 bhala VAT, li b'kollox jammontaw ghal €4,189 rispettivament.

Ghar-rigward ta' l-imsemmi David Martinez, is-socjeta' Pentasia Malta Limited ma kienitx harget fattura stante li dan kien replacement skond il-klawsola 4.1 tat-*Terms of Business* ma' l-istess socjeta' konvenuta.

Hija sostniet li kienet ikkomunikat ma' certa Michele Martinez min-naha tas-socjeta' PIV Game Limited fir-rigward ta' dawn l-erba' kandidati u l-istess Martinez ikkonfermat illi l-kandidati kienu gew ingaggati mis-socjeta' PIV Game Limited u fuq din il-konferma, hu kien hareg erba' fatturi bin-numri 1009-568, 1009-569, 1009-570 u 1009-571 rispettivament ghal kull kandidat li gie ngaggat mis-socjeta' konvenuta fit-22 ta' Settembru 2010 u dan ai termini tal-

klawsola 3.1 tat-Terms of Business iffirmati bejn is-socjeta' Pentasia Malta Limited u s-socjeta' konvenuta PIV Game Ltd.

Hija kompliet tispjega illi ftit tal-gimghat wara, kienet giet infurmata li PIV Game Limited kienet bdiet tkecci lil dawn il-kandidati. Fil-fatt kienet irceviet email fil-21 ta' Ottubru 2010 minghand wahda minn dawn il-kandidati, u cioe' Paula Sariola fejn infurmatha li l-impjeg ma kienx fil-konfront ta' PIV Game Limited imma ta' 4club.com li kienet website gdida tal-gaming proprjeta' ta' l-istess persuni li jmexxu PIV Game Limited u li wara ftit kienu keccew xi mpjegati minnhom minhabba li ma setghux jaffordjawhom aktar, liema email giet annessa mal-affidavit u mmarkata bhal Dok SP2. Hija stqarret li 'redundancy' m'hijiex bazi ghal riduzzjoni fil-hlas jew *replacement* fit-Terms of Business sopra msemmi.

Irrizultalha wkoll illi l-imsemmi David Martinez li kien gie propost minn Pentasia Malta Limited minghajr hlas kien baqa' ngaggat ma' PIV Malta Limited.

Hija spjegat li dawn il-fatturi mahruga, u cioe' l-fattura bin-numru 1009-569 kopja ta' liema giet annessa u esebita bhala Dok SP3 mahruga fit-22 ta' Settembru 2010 mahruga fil-konfront ta' Jean Karl Abela ghall-ammont bilancjali ta' €4,189 ghadha mhux onorata u dan minkejja li s-socjeta' Pentasia Malta Limited bghatet lis-socjeta' konvenuta Ittra Ufficjali ai termini ta' l-Artikolu 166A tal-Kap 12 tal-Ligijiet ta' Malta, liema ittra ggib in-numru 276/2012 kif ukoll ghamlet Mandat ta' Sekwestru kontra l-istess, liema Mandat igib in-numru 374/2012.

George Camilleri xehed in rappresentanza tal-ETC nhar is-26 ta' Settembru 2012 u stqarr illi huwa gie mitlub sabiex jaghti l-*employment history* ta' Jean Karl Abela ta' Flat 3, Wilg Flats, Triq il-Gwiebi, Bugibba. ID Card Number 234786 M. Ikkonferma li huwa ghandu fil-pussess tieghu *tali history* li gie esebit

u mmarkat bhala dokument ETC. Mistoqsi jekk l-Awtorita' ircevietx xi ittra minghand is-socjeta' Pantasia datata 11 ta' Jannar 2011, rigward Jean Karl Abela, wiegeb li le pero' irrizultalu li mill-ezami tal-file relattiv li rcieva ittra datata 24 ta' Ottubru 2011 u sqarr li f'din l-ittra hemm indikat numru ta' nies li sabu xoghol tramite is-servizzi ta' l-istess Pantasia Malta Limited. Mistoqsi mill-Qorti jekk Jean Karl Abela kienx imsemmi f'din l-ittra, wiegeb li ma hemm l-ebda referenza ghalih. Muri ittra li giet mmarkata bhala Dokument Z qal li fil-fatt ma jirrizultalux li din l-ittra waslet ghandhom. Pero' pprometta li jaghmel il-verifiki tieghu sabiex jara jekk ghandux kopja ta' din l-ittra fl-ufficini tal-ETC.

George Camilleri riprodott u in rappresentanza tal-ETC rega' xehed nhar it-3 ta' Ottubru 2012 fejn iddikjara li mir-ricerka li huwa ghamel fil-file relattiv, sostna li l-ittra li nghata kopja taghha fis-seduta precedenti u mmarkata bhala dokument Z datata 11 ta' Jannar 2011, ma' hemm l-ebda kopja taghha inserita fil-files taghhom. Zied jghid li huma ghandhom sistema ta' zewg files fejn dokumenti bhal dawn in ezami jigu migbura u sostna li fir-ricerka li huwa ghamel f'dawn il-files, l-ittra ma' dehrinx. Tenna li l-ittra Dok Z ma tidhirx fiz-zewg files.

Jean Karl Portelli xehed nhar il-31 ta' Ottubru 2012 fejn sqarr li qed jixhed ghan-nom u raprezentanza tal-MFSA. Tenna li gie mitlub sabiex jixhed dwar is-socjeta' konvenuta, il-kumpanija kummercjali PIVGAME Limited, diga' maghrufa bhala Pokerinvenice Limited C44342, senjatament min huma d-diretturi mis-sena 2009 sal-gurnata prezenti. Huwa pprezenta dokument mahrug mill-kumpanija taghhom fejn gew moghtija dettalji tad-diretturi min kienu mis-sena 2009 sal-gurnata prezenti, kif ukoll jekk kienx hemm xi rizenji. Id-dokument gie mmarkat mill-Qorti bhala dokument MFSA. Gie mitlub ukoll sabiex jaghti informazzjoni dwar is-socjeta' Reptilia Limited C48915 u zied ukoll min kienu d-diretturi taghha mis-sena 2010 sal-gurnata prezenti. Ipprezenta dokument mahrug mill-MFSA liema dokument gie mmarkat mill-Qorti bhala dokument MFSA 1 fejn hemm id-dettalji mitluba minn ghandhom u

naturalment rigwardanti t-tieni kumpanija u cjoe' ir-Reptilia Limited. Zied li huma bdewha mid-date of inset taghha - meta giet registrata. Tenna li b'referenza ghad-dokument MFSA 1 gie mitlub meta beda bhala direttur Cesare Florio, detentur tal-karta tal-identita' taljana bin-numru AR 5507403 u zied li m'hemmx data meta kien gie appuntat mill-bidu, meta giet registrata il-kumpanija u cioe' fis-17 ta' Frar 2010.

Jean Karl Abela xehed nhar il-31 ta' Ottubru 2012 fejn iddikjara li prezentament jahdem fil-business tal-Vodafone. Mistoqsi jekk qattx sema bis-socjeta' Pentasia Malta Limited, ikkonferma li iva, fil-fatt kien applika biex jahdem maghha fis-sena 2010, u fil-fatt kienet sabitlu x-xoghol mas-socjeta' Reptilia Limited. Tenna li fil-fatt in segwitu beda jaghmel xi xoghol ghas-socjeta' Reptilia Limited. Mistoqsi min kienu d-diretturi tieghu, stqarr li minn dak iz-zmien l-hawn, nesa, pero' hemm cans li jista' jarafhom, pero' x'jisimhom nesa. Ikkonkluda li cert li kienu Taljani.

Sarah Portelli xehdet fil-5 ta' Dicembru 2012 bl-Ingiliz fejn iddikjarat illi tokkupa l-kariga ta' *team and senior consultant*, pero' meta' gara dan il-kaz, hija kienet qieghda tghin tfajla fit-team taghha bhala *resourcer*. Din it-tfajla hija Rebecca Degaetano. Hija spjegat li r-relazzjoni li kellha Pentasia mas-socjeta' konvenuta kienet li huma jahdmu ghal din il-kumpanija tal-igaming u jghinuhom fir-reklutagg. Huma kienu qed jghinu lil Poker In Venice biex joholqu tim ghall-*call centre* li jaqdu klijenti Portugizi, Spanjoli u Inglizi. Ghalhekk kellhom ifittxu l-kandidati mid-database taghhom biex imbaghad jibghatu l-profiles lis-socjeta' konvenuta biex jarawhom. Ix-xhud esebiet tliet printouts mid-database tas-socjeta' attrici li gew immarkati mill-Qorti bhala Dok. SP, SP1 u SP2 rispettivament. Dokument SP juri c-CVs li huma baghtu, Dok. SP1 juri l-interviews li saru u Dok. SP2 juri l-kandidati li ntaghzlu mix-xhud.

Mistoqsija minn hi Daniela Boyle, wiegbet li hi l-*account holder* ta' Poker In Venice. Hija kienet impjegata ma' Pentasia u kienet qed tiehu hsieb Poker In

Venice. Poker In Venice tidher li hi inattiva skond id-dokumentazzjoni tas-socjeta' attrici ghax m'ghadhomx jahdmu ghalihom. F'dok. SP jidhru l-kandidati kollha li kienu baghtu ghalihom skond kif mitluba. Mistoqsi jekk Jean Karl Abela jidhirx fil-lista hija wiegbet li iva jidher. Dan ifisser li huma effettivament sabu c-CV tieghu u baghtuha lil Poker In Venice ghall-intervista. Hija kkonfermat li Jean Karl Abela kien intaghzel kif jidher f'dok. SP1. Hija kkonfermat ukoll li Jean Abela u Jean Karl Abela huma l-istess persuna u li kien gie intervistat fid-9 ta' Ottubru 2010.

Mistoqsija min huma n-nies li jidhru bhala kuntatti f'Dok. SP1, b'mod partikulari l-isem Michele Martinez li qiegħed hdejn Jean Abela, hija qalet li dan kien il-persuna li ntervista lil Jean Abela. Michele Martinez jahdem ghas-socjeta' konvenuta. Hija stqarret li hemm kandidati ohrajn li applikaw biex jahdmu mas-socjeta' konvenuta b'mod partikolari Paula Sariola, Douglas da Silva Pace u Elise u Samuel da Silva Ferreria li huma Portugizi u li jidhru f'Dok SP2.

Ix-xhud esebiet dokument iehor li gie mmarkat bhala Dok SP3 li huwa email li Paula Sariola kienet baghtet lix-xhud fejn infurmata li m'ghadhiex tahdem ma' PokerinVenice flimkien mal-kollega Jean Karl Abela ghax il-kumpanija kienet waqfithom. Hija kienet infurmata wkoll li l-isem tal-kumpanija mhux Pokerin Venice imma hu Four Club li hi *igame company* ohra ta' Poker In Venice.

Brenda Vella xehdet fit-23 ta' Jannar 2013 fejn iddikjarat li hija qed tixhed ghan-nom u in rappresentanza tal-ETC. Hija kienet giet mitluba sabiex taghti informazzjoni dwar l-impjeg ta' Michaele Martinez u Filippo Filippi, u qalet li mir-ricerka li ghamlet irruzulta li ma hemm ebda dokumentazzjoni registrata magħhom f'isem dawn iz-zewg persuni.

Cesare Florio xehed in kontro-ezami fl-20 ta' Marzu 2013 fejn ikkonferma li huwa ghandu socjetajiet ohrajn hawn Malta u wahda minnhom jisimha Reptilia Limited. Huwa ghandu ishma wkoll f'socjeta' ohra li jisimha Token Solution Limited. Mistoqsi jghid min hu Michele Martines qal li huwa dipendenti minn Pivgame Limited imbaghad ricentament u cioe' xi hames xhur ilu xtara xi ishma fis-socjeta' Reptilia Limited.

Ix-xhud spjega li Filippo Filippi huwa konsulent estern tas-socjeta' Pivgame Limited u huwa membru tas-socjeta' Token Solutions Limited. Michele Martines jghix hawn Malta, pero' ma jafx l-indirizz tieghu. Illum il-gurnata dan jikkolabora mas-socjeta' Pivgame Limited. Fizikament jopera mill-ufficcju 31, Tigne Street, Sliema. Ix-xhud iddikjara li huwa ma jafx min hi Paola Sariola. Michele Martines kien jaghmel xoghol ta' *marketing* u *communications* ghas-socjeta' Pivgame Limited. Fil-fatt kien jircievi xi komunikazzjoni minghand Pentasia Limited. Ix-xhud filfatt kien iffirma kuntratt f'isem is-socjeta' Pivgame Limited mas-socjeta' attrici Pentasia Malta Limited. Filfatt Michele Martines kien responsabbli sabiex japprova l-kandidati ghas-socjeta' Pentasia Malta Limited.

Rat in-nota tas-socjeta' attrici pprezentata fl-atti nhar il-5 ta' Gunju 2013 li permezz taghha esebiet l-affidavit ta' Cesare Florio, liema affidavit kien gie prezentat f'kawza ohra fl-istess ismijiet (Rikors Numru 90/2012 VG) li qed tinstema' quddiem din il-Qorti diversament preseduta, liema xhieda inghatat quddiem l-Assistent Gudizzjarju Dott. Daniela Mangion nhar l-20 ta' Marzu 2013.

Dan ix-xhud stqarr li s-socjeta' Pokerinvence Limited u PIVGAME Limited huma l-istess kumpaniji. Ikkonferma li huwa jahdem fil-qasam ta' sales management fi hdan il-kumpanija. Fis-sena 2010 kien jokkupa il-kariga ta' Direttur tas-socjeta' Pokerinvence Limited u kien dahal f'kuntratt mas-

socjeta' attrici. Qal li din il-kumpanija hija 'recruitment agency' u ghalhekk kellha ssib nies biex jahdmu maghha.

Huwa esebixxa itra li intbaghet mis-socjeta' konvenuta flimkien ma' kopja ta' fattura li giet immarkata bhala Dok CF1 u din kienet intbghatet qabel ma infethet il-kawza li dwarha kien qed jixhed fiha.

Spjega li din il-fattura tirreferi ghal certu Paula Claudia Sariola li skond din il-fattura giet impjegata magghom izda jghid li din il-persna ma jafhiex. Fil-fatt stqarr li in verita' din il-persuna qatt ma hadmet mas-socjeta' Pokerinvenace Limited jew PIVgame Limited. Tenna li ma jiftakarx kemm kien hemm nies jahdmu mas-socjeta' PIVGAME Limited izda jidhirli li kien hemm xi tlieta jew erbgħa minn nies matul is-sena kollha u cioe' 2010. Qal li ma jiftakarx min kien impjegahom mis-socjeta' Pentasia. Jista' jkun li Debbie Paris kienet fost l-ewwel li qabdithom. Kien Michele Martinez li kien għamel in-negozjati bejn PIVGAME Limited u Pentasia u kien jipprocessa l-informazzjoni tal-kandidati mibghuta minn Pentasia.

Ikkonferma li huwa jamministra is-socjeta' Reptilia Limited u qeghda hawn Malta u huwa wkoll partner fis-socjeta' Token Solutions Ltd.

Qal li Michele Martinez illum il-gurnata huwa *shareholder* fi hdan din is-socjeta' Reptilia Limited. Fis-sena 2010 u 2011 huwa ma kellu l-ebda konnessjoni ma' Reptilia Limited. Huwa ma jafx jekk Paula Sariola kienet impjegata ma' Reptilia Limited u jkollu jivverifika. Meta gie mistoqsi jekk hux minnu li Michele Martinez kienx ghazel lil Paula Sariola u impjegha ma' PIVGAME Limited jew socjeta' ohra wiegeb li mas-socjeta' PIVGAME Limited zgur li ma hadmitx. Qal li jista' jkun li Michele Martinex ghazilha u impjegha ma' socjeta' ohra. Filippo Filippi huwa konsulent ta' PIVGAME Limited u dan m'ghandu l-ebda konnessjoni ma' Reptilia Limited.

Rat li minkejja li din il-Qorti tat diversi opportunitajiet lis-socjeta' attrici sabiex tharrek lix-xhud Michele Martinez, is-socjeta' attrici ma rnexxilhiex tirrintraccjah.

Rat is-sentenza moghtija fl-ismijiet premessi minn din l-istess Qorti nhar is-27 ta' Novembru 2013 (fol. 100) fejn din il-Qorti kienet laqghet l-eccezzjoni tas-socjeta' konvenuta fis-sens li tiddikjara li s-socjeta' konvenuta mhix il- legittima kontradittur tas-socjeta' attrici u ghalhekk illiberatha mill-osservanza tal-gudizzju.

Rat is-sentenza moghtija mill-Qorti tal-Appell (Sede Inferjuri) nhar is-7 ta' Frar 2017 fejn dik il-Qorti hassret is-sentenza moghtija minn din l-istess Qorti fejn laqghet l-ewwel eccezzjoni tas-socjeta' konvenuta u minflok l-Qorti tal-Appell cahdet l-istess eccezzjoni bl-ispejjez taz-zewg istanzi a karigu tal-istess socjeta' konvenuta u fejn l-atti gew rinvjati lil din l-istess Qorti sabiex tissokta bil-kontinwazzjoni tal-istess.

Rat illi din il-Qorti appuntat l-kawza ghas-smiegh quddiemha.

Illi din il-Qorti kienet iddiferiet il-kawza ghas-smiegh tal-provi tas-socjeta' konvenuta ghal nhar l-14 ta' Frar 2018 pero' dakinhar is-socjeta' konvenuta ma dehritx u ma baghtet l-ebda rapprezentant taghha f'ismiha minkejja li fil-verbal precedenti (fol. 20) kien hemm imnizzel li jekk is-socjeta' konvenuta ma tidhirx, il-kawza kienet ser tigi differita ghas-sentenza in difetto ostakolo.

Ili fis-seduta tal-14 ta' Frar 2018 is-socjeta' konvenuta ma dehritx u l-avukat tas-socjeta' attrici talab li din il-Qorti tghaddi ghas-sentenza finali taghha.

Ikkunsidrat:

Illi ghalhekk din il-Qorti mhix ser titratta l-ewwel eccezzjoni fejn is-socjeta' konvenuta qed tecepixxi li mhix il-legittimu kontradittur tas-socjeta' attrici u dan ghaliex gja hemm gudizzju finali fuqha u ghalhekk din is-sentenza ser tinghata fuq il-mertu u cioe' dwar jekk is-socjeta' konvenuta onoratx l-obbligi kontrattwali taghha.

Illi s-socjeta' attrici qed tallega li hija ghandha tiehu minghand is-socjeta' konvenuta s-somma ta' erbat elef, mija u disgha u tmenin Ewro (€4,189) rapprezentanti l-valur ta' fattura datata 12 ta' Settembru 2010 rigward servizz ta' reklutagg rez lilha (inkluz il-VAT) ghal liema servizz is-socjeta' konvenuta ma hallsitx.

In sostenn ta' dak li qed tallega, is-socjeta' attrici ressqet lil **Christopher Vella** Direttur tas-socjeta' attrici. Spjega li din is-socjeta' hija licenzjata bhala agenzija ta' l-impjieg u tispezjalizza b'mod partikolari fir-reklutagg ta' persuni fis-settur ta' l-*online gaming*. Ikkonferma li fis-6 ta' Mejju 2009, is-socjeta' konvenuta kienet ghamlet kuntratt mas-socjeta' attrici bil-ghan li din tipprestalhom is-servizz ta' reklutagg (vide Dok CV1).

In segwitu jghid li s-socjeta' konvenuta avviciinat lis-socjeta' Pentasia Malta Limited biex issibilha kandidati prospettivi ghal erba' *vacancies* fil-*Customer Support* bl-ispezifikazzjoni li tnejn kellhom jikkellmu l-lingwa Ingliza filwaqt li t-tnejn l-ohra jikkellmu bil-lingwa Spanjola u ghal dawn il-*vacancies* kienet baghtet madwar ghoxrin kandidat prospettiv, erba' minnhom gew impjegati u cioe' lil Paula Claudia Sariola, Douglas Da Silva Pace, Jean Karl Abela u Eliseu Samuel Ferreria.

Huwa sostna li dawn l-erba' kandidati kienu ngaggati bil-paga ta' sbatax-il elf, seba' mija u hamsin ewro (€17,750) fis-sena kull wiehed u b'hekk ai termini tal-klawsola 3.2 tat-*terms of business* imsemmija, l-ammont dovut lis-socjeta' attrici kien ta' 20% ta' din il-paga u cioe' s-somma ta' tlett tlef, hames mija u hamsin

ewro (€3,550) flimkien ma' sitt mija, disa' u tletin ewro (€639) bhala VAT. B'kollox jammontaw ghal erbat elef, mija u disgha u tmenin ewro (€4,189). Hekk kif gew ingaggati, is-socjeta' attrici baghtet erba' fatturi lis-socjeta' konvenuta fit-22 ta' Settembru 2010 bin-numri 1009-568, 1009-569, 1009-570 u 1009-571 rispettivament ghal kull kandidat li gie ngaggat.

Spjega li s-socjeta' konvenuta baqghet inadempjenti fil-hlas taghha sal-gurnata tal-lum u dan fir-rigward il-hlas dovut lilha mill-impjieg ta' Jean Karl Abela, dan minkejja li giet interpellata diversi drabi sabiex thallas l-ammont tal-fatturi flimkien ma' l-interessi relattivi u ghalhekk kellha ssir din il-kawza. Illi apparti dan, is-socjeta' attrici resqet lil Sarah Portelli li kkonfermat dak li qal Christopher Vella u xejn aktar.

Sarah Portelli fix-xhieda taghha tal-5 ta' Dicembru 2012 tikkonferma li Jean Karl Abela imsemmi fid-dokument SP1 huwa l-istess persuna indikat bhala Jean Abela u li dan kien gie impjegat mis-socjeta' konvenuta fuq introduzzjoni tas-socjeta' attrici. Dina esebiet e-mail li gie mmarkat bhala Dok SP 3 mibghutha lilha minn Paula Sariola fejn hemm indikat li in effetti Sariola kif ukoll Jean Karl Abela ma baqghux jahdmu mas-socjeta' Poker InVenice ghaliex l-impjieg tagghom kien gie terminat. Hawnhekk Portelli stqarret ukoll li s-socjeta' Poker InVenice kienet saret ukoll Four Club. Jinghad li s-socjeta' konvenuta fl-ebda hin ma kkontestat dak li stqarret Sarah Portelli.

Jean Karl Abela xehed u kkonferma li kienet is-socjeta' attrici li sabitlu l-impjieg tieghu tramite talba li kienet saret mis-socjeta' konvenuta lill-istess socjeta' attrici u li in effetti ghalhekk Abela kien gie impjegat mas-socjeta' Reptilia Limited. Kien biss waqt l-andament ta' dawn il-proceduri li s-socjeta' attrici saret taf li in effetti Jean Karl Abela gie impjegat mas-socjeta' Reptilia u mhux direttament mas-socjeta' konvenuta.

Minn naha l-ohra s-socjeta' konvenuta resqet l-amministratur taghha **Cesare Florio** jixhed fejn ikkonferma illi Jean Karl Abela qatt ma hadem ghas-socjeta' PIVGAME Limited u lanqas mas-socjeta' Poker In Venice Limited. Huwa stqarr illi s-socjetajiet kontendenti kellhom relazzjoni ta' xoghol tajba pero' cahad li huma qatt impjegaw lil Jean Karl Abela kif qed issotni s-socjeta' attrici. Ikkonferma li s-socjeta' konvenuta kienet hadmet hafna nies li gew introdotti lilha mis-socjeta' attrici pero' zgur li mhux Jean Karl Abela. Spjegat li in effetti Jean Karl Abela kien mar ghal interview mizmum minn Michele Martinez u kien gie maghzul. Mistoqsi jekk setghax kien il-kaz li Abela kienx gie impjegat mas-socjeta' Retalia Limited jghid li ma jafx u ma jiftakarx. M'hemmx dubju mix-xhieda mismughha li bejn is-socjeta' konvenuta u Reptilia Limited hemm konnessjoni qawwija.

Illi s-socjeta' attrici resqet lil dan Jean Karl Abela u dan stess ikkonferma illi huwa qatt ma hadem mas-socjeta' konvenuta ghalkemm jghid li kellu xoghol mas-socjeta' Reptilia Limited. Dettalji jew informazzjoni dwar Reptilia Limited pero' ma tax f'dawn il-proceduri. Illi r-rapprezentant tal-ETC George Camilleri pprezenta l-employment history ta' Jean Karl Abela u minn ezami tal-istess jirrizulta li Jean Karl Abela qatt ma hadem mas-socjeta' konvenuta u li huwa minnu li bejn it-22 ta' Settembru 2010 sat-8 ta' Ottubru 2010 huwa hadem mas-socjeta' Reptilia Limited u l-impjieg tieghu gie terminat fil-perjodu tal-*probation*.

Jinghad li l-provi li resqet is-socjeta' attrici jikkonfermaw li effettivament is-socjeta' attrici ghenet lil Jean Karl Abela sabiex jimpjega ruhu mas-socjeta' konvenuta li in segwitu gie impjegat ma' Reptilia Limited.

Fis-sentenza ta` din il-Qorti (PA/PS) tat-28 ta` April 2003 fil-kawza "**Ciantar vs Curmi noe**" ipprecizat hekk inter alia –

Fil-kamp civili ghal dak li hu apprezzament tal-provi, il-kriterju ma huwiex dak jekk il-gudikant assolutament jemminx l-ispjegazzjonijiet forniti lilu, imma jekk dawn l-istess spjegazzjonijiet humiex, fic-cirkostanzi zvarjati tal-hajja, verosimili. Dan fuq il-bilanc tal-probabilitajiet, sostrat baziku ta' azzjoni civili, in kwantu huma dawn, flimkien mal-proponderanza tal-provi, generalment bastanti ghall-konvinciment. Ghax kif inhu pacifikament akkolt, ic-certezza morali hi ndotta mill-preponderanza tal-probabilitajiet. Dan ghad-differenza ta' dak li japplika fil-kamp kriminali fejn il-htija trid tirrizulta minghajr ma thalli dubju ragjonevoli". (Vol. XXXVI P I p 319)

Illi s-socjeta' attrici qed tibbaza t-talba taghha fuq il-fatt li s-socjeta' konvenuta ma onorax l-obbligu kontrattwali taghha u cioe' li thallasha tas-servizz moghti lilha meta ghenitha fir-reklutagg tan-nies fosthom Jean Karl Abela.

Dritt

Il-pattijiet li l-partijiet jaqblu u jiftehmu dwarhom f'kuntratt huma l-espressjoni tar-rieda taghhom.

Ghalhekk meta ftehim isir kif trid il-ligi, kemm ghal dak li huwa sostanza kif ukoll ghal dak li huwa forma, dak il-ftehim isir ligi bejn il-partijiet. U meta l-ftehim isir skond il-ligi jista` jithassar jew jinbidel biss bi ftehim iehor tal-partijiet.

Fis-sentenza moghtija fil-5 ta` Ottubru 1998 mill-Qorti tal-Appell fil-kawza "**Beacon vs Spiteri Staines**" jinghad hekk:

Il-principju kardinali li jirregola l-istatut tal-kuntratti jibqa` dejjem dak li l-vinkolu kontrattwali ghandu jigi rispettat u li hi l-volonta` tal-kontraenti kif espressa fil-konvenzjoni li kellha tipprevali li trid tigi osservata – pacta sunt servanda.

Kull ftehim li jsir bejn il-partijiet skond il-ligi jorbothom it-tnejn daqs kull ligi. L-**Art.992(1)** tal-Kap.16 jghid hekk –

“il-kuntratti maghmula skond il-ligi ghandhom sahha ta’ ligi ghal dawk li jkunu ghamluhom.”

Issa skond l-**Art.993 tal-Kap.16** –

Il-kuntratti ghandhom jigu esegwiti bil-bona fidi, u jobbligaw mhux biss ghal dak li jinghad fihom, izda wkoll ghall-konsegwenzi kollha li ggib maghha l-obbligazzjoni skond ix-xorta taghha, bl-ekwita`, bl-uzu jew bil-ligi.”

(ara – “**Depares noe vs O` Dea noe**” – Appell - 25 ta` Gunju 1996).

Skond l-**Art.1002 tal-Kap.16**, fejn il-kliem ta` konvenzjoni mehud fis-sens skond l-uzu tal-kuntratt huwa car, ma hemmx lok ta` interpretazzjoni (“**Spiteri vs Borg**” – PA/RCP – 30 ta` Novembru 2000 u “**Borg vs Xuereb**” – Appell Civili – 30 ta` Marzu 1997).

Mill-atti jirrizulta s-segwent:

Illi nhar it-22 ta’ Settembru 2010 is-socjeta’ attrici baghtet invoice lis-socjeta’ konvenuta fejn talbitha thallasha s-somma ta’ erbat elef, mija u disa’ u tmenin ewro (€4,189.00) (inkluz f`din is-somma hemm sitt mija, disa’ u tletin ewro €639 VAT) rapprezentanti din is-somma “ *Recruitment Consultansy Services for the introduction of Mr Jean Karl Abela Customer Support representative.*”

Issa minn dak li jirrizulta mill-provi li mhux kontestat mis-socjeta’ konvenuta, Jean Karl Abela kellu salarju ta’ sbatax-il elf, seba’ mija u hamsin ewro (€17,750) fis-sena u b`hekk skond il-klawsola numru 3.2 tal-kuntratt esebit bl-atti a fol. 24 taht l-intestatura “*Condizioni econonomiche*” l-ammont dovut lis-

socjeta' attrici mis-socjeta' konvenuta f'kaz ta' impjieg ta' pesuna kellha tkun 20% ta' din il-paga, senjatament is-somma ta' tlett elef, hames mija u hamsin ewro (€3,550) flimkien mal-VAT ta' sitt mija, disa' u tletin ewro (€639) li b'kollox jammontaw ghal erbat elef, mija u disa u tmenin ewro (€4,189) (fol. 21).

Issa kif jirrizulta mill-kuntratt imsejjah "Contratto Di Ricerca Di Personale" li gie iffirmit minn Cesare Florio ghan-nom tas-socjeta' konvenuta (fol. 23 – 28) fil-paragrafu numru 3.1 jinghad is-segwenti:

"I diritti di agenzia sono dovuti dal cliente dal momento dell'assunzione del Lavoratore, sara' cura dell'Agenzia inviare al Cliente dettagliata fattura con specifica di quanto dovuto;"

Illi stante li Jean Karl Abela li gie introdott mis-socjeta' attrici lis-socjeta' konvenuta gie in fatti impjegat tant li anke gie registrat mal-ETC illum Jobs Plus l-ammont imsemmi fil-kuntratt ghandu jigi onorat mis-socjeta' konvenuta.

Ghaldaqstant din il-Qorti qieghda tastjeni milli tiehu konjizzjoni ta' l-ewwel eccezzjoni sollevata mis-socjeta' konvenuta peress li tali eccezzjoni giet trattata mill-Qorti ta' l-Appell u ghalhekk il-Qorti qed tastjeni milli tiehu konjizzjoni taghha u tiddeciedi li tichad l-eccezzjonijiet l-ohra u tilqa' t-talba attrici b'dan illi qed tikkundanna lis-socjeta' konvenuta thallas lis-socjeta' attrici s-somma ta' erbat elef, mija u disa' u tmenin ewro (€4,189) kif imsemmi fir-rikors promotur.

Bl-imghaxijiet dovuti mid-data ta' l-istess fattura u cioe' it-22 ta' Settembru 2010 sa l-effettiv pagament.

L-ispejjez inkluz dawk ta' l-ittra ufficcjali ai termini tal-artikolu 166A numru 276/2012 kif ukoll dawk tal-mandat ta' sekwestru 374/2012 huma a karigu tas-socjeta' konvenuta.

**Dr Consuelo Scerri Herrera LL.D.
Magistrat**

**Graziella Attard
Deputat Registratur**